

Brussell, 30 ta' Marzu 2023
(OR. en)

7930/23

Fajl Interistituzzjonali:
2023/0039(NLE)

SCH-EVAL 67
ENFOPOL 137
COMIX 153

EŻITU TAL-PROĊEDIMENTI

minn: Segretarjat Ġenerali tal-Kunsill

fi: 28 ta' Marzu 2023

lil: Delegazzjonijiet

Nru. dok. preċ.: 7241/23

Suġġett: Deciżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni ta' **Spanja** tal-2022 dwar l-applikazzjoni tal-*acquis* ta' Schengen fil-qasam tal-**kooperazzjoni tal-pulizija**

Id-delegazzjonijiet isibu mehmuża d-Deciżjoni ta' Implimentazzjoni tal-Kunsill li tagħti Rakkomandazzjoni dwar l-indirizzar tan-nuqqasijiet identifikati fl-evalwazzjoni ta' Spanja tal-2022 dwar l-applikazzjoni tal-*acquis* ta' Schengen fil-qasam tal-kooperazzjoni tal-pulizija, adottata mill-Kunsill fil-laqgħa tiegħu tat-28 ta' Marzu 2023.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni ta' Spanja tal-2022 dwar l-applikazzjoni tal-*acquis* ta' Schengen fil-qasam tal-kooperazzjoni tal-pulizija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deciżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fi Frar 2022 twettqet evalwazzjoni ta' Schengen fil-qasam tal-kooperazzjoni tal-pulizija fir-rigward ta' Spanja. Wara l-evalwazzjoni, permezz tad-Deciżjoni ta' Implimentazzjoni tal-Kummissjoni C(2023) 120, gie adottat rapport li jkopri s-sejbiet u l-valutazzjonijiet, filwaqt li jelenka l-aħjar Prattiki u n-nuqqasijiet identifikati matul l-evalwazzjoni.

¹ ĠU L 295, 6.11.2013, p. 27.

- (2) Fil-livell strateġiku, Spanja waqqfet sistema elaborata biex tiżgura allinjament strateġiku u koordinazzjoni operazzjonali bejn id-diversi aġenziji tal-infurzar tal-liġi tagħha. Kemm il-Pulizija Nazzjonali kif ukoll il-Guardia Civil għandhom network ta' esperti dwar il-kooperazzjoni internazzjonali tal-pulizija biex jassistu u jagħtu pariri lill-unitajiet tal-intelligence kriminali fil-livell reġjonali dwar l-użu tal-istrumenti tal-kooperazzjoni internazzjonali tal-pulizija. Spanja għandha sistema speċifika relatata mal-vjolenza abbazi tal-ġeneru sostnuta minn timijiet apposta fil-livell reġjonali.
- (3) Jenhtieg li jsiru rakkomandazzjonijiet dwar l-azzjonijiet korrettivi li għandha tiegħu Spanja sabiex tindirizza n-nuqqasijiet identifikati bhala parti mill-evalwazzjoni. Jenhtieg li tingħata prijorità lill-implimentazzjoni tar-rakkomandazzjonijiet 8-10, 12, 15 u 17.
- (4) Fl-24 ta' Mejju 2022, il-Kunsill adotta r-Rakkomandazzjoni (UE) 2022/915 dwar il-kooperazzjoni operazzjonali fl-infurzar tal-liġi.¹ L-awtoritajiet Spanjoli huma mistiedna jqisu din ir-Rakkomandazzjoni meta jimplimentaw ir-rakkomandazzjonijiet rilevanti stabbiliti f'din id-Deciżjoni.
- (5) Jenhtieg li din id-Deciżjoni tintbagħat lill-Parlament Ewropew u lill-parlamenti nazzjonali tal-Istati Membri.
- (6) Ir-Regolament tal-Kunsill (UE) 2022/922² japplika mill-1 ta' Ottubru 2022. F'konformità mal-Artikolu 31(3) ta' dak ir-Regolament, l-attivitajiet ta' segwitu u monitoraġġ tar-rapporti ta' evalwazzjoni u r-rakkomandazzjonijiet, li jibdwew bis-sottomissjoni tal-pjanijiet ta' azzjoni, jenhtieg li jitwettqu f'konformità mar-Regolament (UE) 2022/922.

¹ ĠU L 158, 13.6.2022, p. 53–64.

² Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen, u li jhassar ir-Regolament (UE) Nru 1053/2013, ĠU L 160, 15.6.2022, p. 1.

- (7) Jenħtieg li fi żmien xahrejn minn meta tiġi adottata, Spanja, f'konformità mal-Artikolu 21(1) tar-Regolament (UE) Nru 2022/922, tistabbilixxi pjan ta' azzjoni biex timplimenta r-rakkomandazzjonijiet kollha u tikkoreġi n-nuqqasijiet identifikati fir-rapport ta' evalwazzjoni. Jenħtieg li Spanja tipprovdi dan il-pjan ta' azzjoni lill-Kummissjoni u lill-Kunsill,

JIRRAKKOMANDA:

li Spanja għandha

Strategija tal-valutazzjoni tar-riskju, analiżi tar-riskju u prodotti analitiċi simili

1. tiżviluppa strategija komprensiva ta' valutazzjoni tar-riskju u tat-theddid, li tidentifika l-ħtiġijiet biex tiżdied il-kooperazzjoni tal-pulizija ma' Stati oħra ta' Schengen u ma' pajjiżi terzi, abbażi ta' kriterji rilevanti u oġġettivi;
2. tiżgura l-iskambju tal-għarfien strateġiku kollu u tal-prodotti analitiċi kollha bejn l-aġenziji tal-infurzar tal-liġi tagħha stess u ma' Stati oħra ta' Schengen, b'mod partikolari fir-rigward tal-kriminalità fir-reġjuni tal-fruntiera u l-gruppi kriminali itineranti;

Etika

3. tissokta bl-isforzi biex timplimenta leġiżlazzjoni għall-protezzjoni tal-informaturi;
4. tistabbilixxi funzjoni għall-affarijiet interni fil-livell reġjonali u tipprovdi taħriġ kontinwu rilevanti lill-uffiċjali tal-infurzar tal-liġi għal skopijiet ta' prevenzjoni;
5. tistabbilixxi proċess li permezz tiegħu l-individwi jkunu jistgħu jirrapportaw b'mod anonimu l-imġiba ħażina jew il-korruzzjoni tal-uffiċjali tal-infurzar tal-liġi;

Ftehimiet bilaterali

6. tadatta d-dikjarazzjonijiet tagħha għall-Konvenzjoni li timplimenta l-Ftehim ta' Schengen biex tneħhi l-limitazzjonijiet għal insegwiment transfruntiera mill-pulizija Franciża u Portugiża fit-territorju Spanjol u/jew terġa' tibda negozjati biex temenda l-ftehimiet bilaterali tagħha mal-Portugall u Franza sabiex testendi l-possibiltajiet għal insegwiment transfruntiera sabiex dawn jissodisfaw il-htigijiet tal-forzi tal-pulizija tagħha u jsiru għodda effettiva għall-glieda kontra l-kriminalità transfruntiera fiż-żona Schengen.
7. timplimenta d-Deċiżjoni tal-Kunsill 2003/170/ĠAI sabiex tirrappreżenta aħjar l-interessi ta' Spanja u tal-Istati Membri l-oħra.

Punt Uniku ta' Kuntatt

8. tiżviluppa ulterjorment il-Punt Uniku ta' Kuntatt Spanjol billi tintegra l-kanali internazzjonali differenti f'unità waħda.

Sistemi ta' ġestjoni tal-każijiet

9. tistabbilixxi sistema elettronika ta' ġestjoni tal-każijiet għall-Punt Uniku ta' Kuntatt Spanjol u għaċ-Ċentri ta' Kooperazzjoni tal-Pulizija u tad-Dwana, li tiżgura l-awtomatizzazzjoni tal-ipproċessar tal-informazzjoni, it-traċċar tal-iskadenzi u l-monitoraġġ tal-każijiet b'lura, li tinkorpora l-kanali kollha tal-iskambju internazzjonali tal-informazzjoni. L-uffiċjali ta' kollegament Spanjoli jenhtieg li jkollhom aċċess għal din is-sistema;

Ġestjoni tal-informazzjoni u bażijiet tad-data

10. tiżviluppa funzjonalità unika ta' tiftix billi tħaffef il-proġett attwali tal-Pulizija Nazzjonali u billi ttejjeb is-sistema eżistenti tal-Guardia Civil, b'aċċess sħiħ għall-bażijiet tad-data nazzjonali u internazzjonali, b'azzjonijiet ċari li għandhom jittiehdu u b'indikaturi ta' twissija, kemm għall-kompjuters desktop kif ukoll għall-apparati mobbli. Tipprovdi din il-funzjonalità lill-uffiċjali ta' kollegament Spanjoli barra mill-pajjiż.

11. tnejji linji gwida bil-miktub (li jelenkaw, pereżempju, eżempji prattiċi) rigward l-għażla tal-ghodod u tal-kanali ta' komunikazzjoni għall-kooperazzjoni tal-pulizija internazzjonali;
12. testendi l-aċċess dirett għall-Applikazzjoni ta' Network għall-Iskambju Sikur ta' Informazzjoni tal-Europol għall-unitajiet investigattivi tal-awtoritajiet kompetenti kif ukoll għaċ-Ċentri ta' Kooperazzjoni tal-Pulizija u tad-Dwana li għandhom fruntiera mal-Portugall, filwaqt li tiegħu vantaġġ mill-kapaċità sħiħa ta' din l-ghodda, u taċċerta l-monitoraġġ il-hin kollu tal-messaġġi li jidhlu;
13. tagħti aċċess għat-tiftix fis-Sistema ta' Informazzjoni tal-Europol u fi QUEST (Querying Europol's Systems), il-magna tat-tiftix tal-Europol, lill-unitajiet investigattivi, flimkien mat-taħriġ korrispondenti tal-utenti finali, u ttejjeb il-karigatur awtomatizzat tad-data li jdaħħal l-informazzjoni fis-Sistema ta' Informazzjoni tal-Europol, sabiex tinkludi informazzjoni dwar l-investigazzjonijiet attivi;
14. ittejjeb l-iskambju ta' informazzjoni mal-awtoritajiet tal-pulizija tal-Istati l-oħra ta' Schengen abbażi tal-implimentazzjoni nazzjonali tad-Deċiżjoni Kwadru tal-Kunsill 2006/960/ĠAI, filwaqt li jiġu rispettati l-kondizzjonijiet kollha stipulati f'dan l-istrument;
15. tistabbilixxi l-proċeduri nazzjonali biex taċċerta aċċess legittimu għas-Sistema ta' Informazzjoni dwar il-Viża (VIS), inkluż tiftix b'data bijometrika, għal finijiet ta' infurzar tal-liġi f'konformità mad-Deċiżjoni tal-Kunsill 2008/633/ĠAI;

Telekomunikazzjoni bir-radju

16. tiżgura, fi sħubija ma' Franza u l-Portugall, l-interoperabbiltà tal-ghodod transfruntiera tat-telekomunikazzjoni bir-radju f'konformità mal-Artikolu 44 tal-Konvenzjoni li timplimenta l-Ftehim ta' Schengen;

Riżorsi umani u taħriġ

17. tipprovdi taħriġ kontinwu obbligatorju aktar fil-fond għall-persunal rilevanti kollu dwar l-użu ta' bażijiet tad-data u għodod ta' kooperazzjoni tal-pulizija internazzjonali (bħall-VIS għall-infurzar tal-liġi u d-Deċiżjoni Kwadru tal-Kunsill 2006/960/ĠAI) imfassla skont id-deskrizzjonijiet differenti tal-kompiti. Jenhtieg li tingħata prijorità lill-membri tal-persunal tal-Punt Uniku ta' Kuntatt;
18. iżżid l-għadd ta' korsijiet ta' taħriġ b'lingwi barranin u tiffacilita l-aċċess għal tali taħriġ fil-livell reġjonali;

Kooperazzjoni transfruntiera bejn il-pulizija

19. tanalizza t-talbiet kollha għal sorveljanza transfruntiera minkejja r-rifjut minn qabel ta' talba fl-istess każ.

Magħmul fi Brussell,

Għall-Kunsill

Il-President